

अंतर्राष्ट्रीय योग दिवस के लिए के0जी0एम0यू0 में प्रशिक्षण शिविर प्रारम्भ

आज दिनांक 01 जून, 2017 से किंग जार्ज चिकित्सा विश्वविद्यालय में योग प्रशिक्षण कार्यक्रम प्रारम्भ किया गया। चिकित्सा विश्वविद्यालय के विभिन्न संकाय सदस्यों, एम0बी0बी0एस0, नर्सिंग पैरामेडिकल के विद्यार्थियों और चिकित्सा एवं दंत संकाय के कर्मचारियों कुल 1200 व्यक्तियों द्वारा माननीय प्रधान मंत्री श्री नरेन्द्र मोदी और उत्तर प्रदेश के माननीय मुख्य मंत्री योगी आदित्य नाथ जी के साथ अंतर्राष्ट्रीय योग दिवस के अवसर पर योग प्रदर्शन में भाग लेने के लिए पंजीकरण कराया गया है। प्रो0 दिवाकर दलेला, यूरोलॉजी विभाग के0जी0एम0यू0, प्रभारी योग इकाई द्वारा सभी प्रतिभागियों के लिए अगले 18 दिनों तक चलने वाले गहन योग प्रशिक्षण शिविर की कल्पना की गई है जिसमें इन सभी प्रतिभागियों को छोटे-छोटे समूहों में विभाजित किया गया है। इसी कम्प में आज एम0बी0बी0एस0 के 100 छात्र-छात्राओं को डॉ0 राकेश वर्मा सहायक आचार्य, देव संस्कृति विश्वविद्यालय, हरिद्वार द्वारा प्रशिक्षित किया गया। दस योग प्रशिक्षकों के एक समूह की देख रेख में विद्यार्थियों द्वारा विभिन्न योग आसनों को सम्पादित किया गया और विद्यार्थियों द्वारा योग का भरपूर आनंद उठाया गया। दोपहर में 100 नर्सिंग के विद्यार्थियों और दंत संकाय के 112 कर्मचारियों को अलग-अलग प्रशिक्षण दिया गया। चूंकि अन्तर्राष्ट्रीय योग दिवस के अवसर पर भारत के यशस्वी माननीय प्रधानमंत्री श्री नरेन्द्र दामोदर दास मोदी जी स्वयं इस कार्यक्रम में शिरकत करने लखनऊ आ रहे हैं इस लिए सभी प्रतिभागी उत्साह से भरे हुए हैं।

(प्रो0 नरसिंह वर्मा)

फैकल्टी इंचार्ज, मीडिया सेल
चिकित्सा संकाय, केजीएमयू

(प्रो0 विभा सिंह)

फैकल्टी इंचार्ज, मीडिया सेल
दंत संकाय, केजीएमयू